

স্বধর্ম অনুষ্ঠানপূর্বক প্রতীমাপূজা করিয়াও সর্বভূতে দয়া উদয় না হইলে, সেই পূজাতে সিদ্ধিলাভ করিতে পারে না। ভগবান্ কপিলদেব তাহা১৬ শ্লোকে ইহাই বলিয়াছেন, যথা—

আত্মনশ্চ পরশ্চাপি যঃ করোত্যন্তরোদরম্ ।

তস্মা ভিন্নদৃশো মৃত্যুবিদগ্ধে ভয়মূলগম ॥

যে জন নিজের ও পরের উদরভেদে ভেদদৃষ্টি করে, কিন্তু সর্বভূতে আমি বিद्यমান আছি—এইরূপ দৃষ্টিতে আত্মসম দেখে না, সেইজন্য অগ্নিকে ক্ষুধার্ত বা পিপাসু দেখিয়াও কেবল নিজের উদর প্রভৃতিকেই পোষণ করিয়া থাকে, অর্থাৎ অপরকে ক্ষুধার্ত দেখিয়াও আহার না দিয়া কেবল নিজের উদরভরণ করে, সেই ভিন্নদৃষ্টি মানবের প্রতি আমি মৃত্যুমূর্তিতে জন্ম-নরগম্যতাব সংসার বিধান করিয়া থাকি। অনন্তর ভগবান্ শ্রীকপিলদেবের উপদেশ যথা—

অথ মাং সর্বভূতেষু ভূতাত্মানং কুতালয়ম্ ।

অর্চয়েদানমানাত্যাং মৈত্র্যাভিনেন চক্ষুষা ॥

অতএব, অন্তর্যামী ভাবে সর্বভূতে অবস্থিত আমাকে যথাযুক্ত যথাশক্তি দানে এবং দানে অসমর্থ হইলে কেবল সম্মানে মিত্রভাবে অভিন্নদৃষ্টিতে সর্বপ্রাণীর সম্মান করিবে। এস্থলে মূলশ্লোকে ‘অথ’ শব্দটি হেতুর্বাচী, এই প্রকার ঋষিগণের প্রতি বৈকুণ্ঠদেবেরও উক্তি যথা—

যে মে তনুর্দ্বিজবরান্ হৃহতীর্মদীয়া ।

ভূতান্যলঙ্করণাণি চ ভেদবুদ্ধ্যা ॥ ইত্যাদি

ঘোরতর পাপে নষ্টদৃষ্টি সর্পতুল্য কোপনস্বভাব যাহারা আমার অধিষ্ঠান-স্বরূপ ব্রাহ্মণগণকে এবং বিষ্ণুমূর্তি সূর্য্য হইতে সমুৎপন্ন ধেনুগণকে ও নিরাশ্রয় প্রাণীবৃন্দকে ভেদবুদ্ধিতে দেখিয়া থাকে, তাহাদিগকে পাপীগণের দণ্ডকর্তা যমের গৃধ্রতুল্য কিস্করগণ ক্রোধাবেশে চক্ষুদ্বারা ভীষণ আঘাত করিয়া থাকে। ইত্যাদি প্রমাণে ভগবদধিষ্ঠানবোধে গো ব্রাহ্মণ নিরাশ্রয় প্রাণীমাত্রের অনাদরকারীর গুরুতর অপরাধজনিত যমদণ্ডের কথা বর্ণিত হইয়াছে; অথবা ভগবান্ কপিলদেব কর্তৃক কথিত—“মৈত্র্যাভিনেন চক্ষুষা” এইস্থানে ভিন্ন চক্ষুতে সম্মান করিবে। অর্থাৎ অন্যত্র—যেভাবে দৃষ্টি করা হয়, তাহা হইতে অতিবিলক্ষণ সর্বোৎকৃষ্ট অর্থাৎ সম্মানজনক দৃষ্টিতে পূজা করিবে—এইরূপ অর্থই বুঝিতে হইবে। সেস্থানে সকল প্রাণীর সম্বন্ধে সাধারণভাবে অর্চনের উপদেশ থাকিলেও সেই প্রাণীগণের মধ্যে এ যাহার যেরূপ বৈশিষ্ট্য আছে, ভগবান্ কপিলদেব তাহাই দেখাইতেছেন—